


Hołas Haradka

Czasopis Biełaruskaha Demakratycznaha Abjadnańnia ū Haradku

26 maja 1990 h.

Haradok

N.2(1)



Fota Sylwestra Jarockaha

Naszaje chryścijanskaje żyćcio

Piacidziesiatnica, Zychod Św. Ducha na Apostalaŭ, Św. Trojca - usio heta nazowy adnaŭo świata. Jany haworać pra jaho znaczenie i ważność.

Piacidziesiatnica aznacza je, szto światkujecca piacidziesiaty dzień paśla Paschi. Piacidziesiatnica światkawałasja i ŭ starazapawietnaj Carkwie, u pamiać zakonadaŭstwa na Hary Synaj (10 zapawiedziaŭ). Padobna, jak nowazapawietnaja Pascha źmianiała starazapawietnuju Paschu, tak i nowazapawietnaja Piacidziesiatnica źmianiała starazapawietnuju.

Zychod Św. Ducha na Apostalaŭ - apisańnie hetaha waźnaha zdarėnia my znojdziem u knizie Apostalskich Dziejaŭ. Pierad swajim uźniasieńniem na nieba, Chrystos zapawioŭ wuczniom nie adłuczacca ad Jerusalama "pakul nie adzienieciesia ŭ siłu wyszniuju". Apostaly sabralisia ŭ adnym pakoji i prabywali ŭ im 10 dzion, pościasy i molaczysia. Na dziesiaty dzień paśla Uźniasieńnia Św. Duch zyszou na Apostalaŭ u wyhladzie wohniennych jazykou. Paśla zychodu Św. Ducha Apostaly duchoŭna pieraŭtwarylisia, azarylisia. Uspryniali nawuku Chrystowu ŭ rozumie swaim i sercy, zahawaryli na roznych mowach, pajszli prapawiedwać ab Chryście pa ŭsioj ziamli.

Św. Trojca - u światkawańni adkrywajecca tajna Św. Trojcy: Ajciec łaskawa spasaŭ Ducha Suciaszalnika, Syn uprasiŭ u Ajca hetu łasku (Jan, 14,16), Światy Duch zyszou na Apostalaŭ.

Z hetaha dnia my haworym malitwu "Cariu niebiesnyj", śpiawajem za liturhijaj "Widichom swiet istinnyj", stajem na kaleni.

Siadmica paśla świata Św. Trojcy nazywajecca celasnaj, tamu szto niama postu ŭ sieradu i ŭ piatnicu.

"Dusze Istinnyj, Utieszitielu, priidi i wsielisia w ny".

Ajciec J. Tafiluk

Dziakujem za finansawuju dapamohu siabram: Mikołu Hajduku (20 000 zł) i Wiktaru Stachwiuku (30 000 zł). REDAKCYJA.

Biełarusam być!

Ci wielmi muszu paczuwacca Biełarusam? Nie. Ci abawiazak być Palakam? Niama i takoha. Można być, prosta, nikiem? Można. A ci maźliwa nia dumać pra úsio toje? Tak! Heta nawet wyhodna. Tady - u radzinie Biełarus, pierad naczalnikam Palak, a ú aútobusie ja nichto; na spowiedzi - prawasłaúny abo katalik. U żyćci hra-mady maja chata z kraju. Cudny spakoj i úsim ja dobry. Z takoj filazofijaj żyć aż da samoje śmierci.

Akazwajecca, adnak-ža, szto heta samapadman i krucielstwa. Taki czaławiek źniszczyú swoj charakter i wolu, zastaúsia na wiek z chitraścij i podłaścij. Pakażycie mnie takoha jakraz piskura, ź jakim chtości napraúdu paważny trymaje społku!? Uda-
czam treba ćwiordaści i rozumu. Jakaja-ż moża być stałaść i dum-
ka ú czaławieczyka, jaki najlepiej umieje tolki stajać na kale-
niach pierad macniejszym za siebie abo úciakać?!

U naszych warunkach wybar adzin - ź Biełarusa zrubicca Pala-
kam. Ale, ci heta wybar? Hledziaczy na tych, chto tak uczyniú,
widać na úsie woczy, jak szukajuć jany nia bolsz, czym lohka
L chleba. Bajacca cieżkaścij, pieraszkodeú. Taki chocia praściej
dajści da swajoj maleńkaj mety. Szto heta znaczyć? A toje, szto
cenić jon nie duszu swaju, a żywot (żywaciska). Kirujecca filazo-
fijaj karowy na paszy. Daje małaka, praúda, i skuru potym ź jaho
złupiać... Kali padabajecca kamu rola "krasula", jaho sprawa.
Choć nie zusim, bo kali úsie takimi stanem, prapadzie nasza aj-
czyna.

Kab zwacca saboju nie adnym usiaho imiem chryszczonym, ale
jaszcze i Biełarusam ad rodu, treba zwajawać u samim sobie noraú

"karytnika". Aczaławieczycca wybrytymi szczokami i szykoŭnym har-
nituram, ale i serca swajo razbudzić. Honar za baćku-matku, za
ziamlu swaju, za narod pastawić sztandar. Pakinuć muzyckuju tra-
dycyju hańbić usianiutka rodnaje, jakaja dawiała nas da samajedz-
twa naszaha na paciechu czużym.

Szmat biedaŭ i złoha losu wypała na dolu narodnuju. Usio-taki
najstraszniej my niszcym sami siabie. Wyratuje nas patryjatyzm,
jak wyratawaŭ mnohija narody Eúropy i świetu. Nie pabudujem dab-
rabyt, nienawidziaczy i szyderujuczy z baćkaúszczyny. Błaha ŭ toj
chacie, u jakoj haspadar sam nia lubić być haspadarom, zajzdruju-
czy susiedziam i padszywajuczysia pad ich dabro. Tak i z narodami

I tamu tak ważna być mienawita Biełarusami nam.

Sakrat Janowicz

Ludzi, ludzi ci znajecie ?

26 maja a hadzinie 18 u Baryku
spiecyjalny kancert waszaha kalektywa:

D U B I N Y

i inszyja atrakcyji !

Tolki adzin raz, spiecyjalna dla was.

BDA u Haradku

Prywatyzacyja handlu naszym szancam.

CYWANIUK RAMAN (kandydat z 10 akruhi, wioski Zubry i Zialonaja).




Fota Lonika Tarasewicza

Hołas Haradka: Kandydujesz z adnaho mandatu razam sa swaim szefam, dyrektaram spuǳdzielni. Chto, pa-twojmu, bolsz patrebny ú hminnaj radzie: dyrektor ci jaho pracauńnik?

Raman Cywaniuk: Heta ciażkoje pytańnie. Nasz dyrektor użo wiadomy hramadztwu, jon spraǳiuúsia ú mnohich sprawach. Ale-ż i ludzi, tak skazać, "źnizu", taksama patrebnyja. Bo czaławiek "zhary" úsiaho nia baczyć. Pa-mojmu, rada nie pawinna być jaszcz adnym orhanam miascowych kiraúnikou i szefaú. Rada - heta służeńnie nasielnictwu, usim ludziam u hminie. A znaczyć, patrebny ú joj pradstaúniki úsich prasłojek hramadztwa.

Hołas Haradka: Ty małady, tolki szto úwachodzisz ú hramadzkaże żyćcio hminy. Heta, jak liczym, jość wialiki szanc dla wioski...

KUPALLE



23 CZERWIENIA 1990 HODA U SUBOTU A 20⁰⁰ HADZINIE.
HARA ZAMKAWAJA U HARADKU. ZAPRASZAJUC STUDENTY.

Raman Cywaniuk: Nas, maładych u hminie, zastałosia niamnoha. Wio-
ski puściejuć, kožny maje mnoha swajho kłopatu, hramadzkaŭ dziej-
naściu zajmacca nia chocza. Ale-ż, raniej ci paźniej, treba budzie
brać úsio u swaje ruki. Nu bo kamu úsio heta zastaniecca? ...

Hołas Haradka: Jakuju baczysz mahczymaść paprawić ekanamiczny byt
życharoŭ u naszaj hminie?

Raman Cywaniuk: Prywatnaja inicyjatywa pierad usim. Nam treba do-
brych haspadaroŭ. A kožny, jak kažuć, najlepsz dbaje pra swajo.
Patrebny u hminie małyja prywatnyja pradpryjemstwy, ich treba
stwarać i padtrymliwać. Szancam dla naszaj hminy moža stacca pry-
watyzacyja handlu. Możam handlawać tym, szto majem u hminie, he-
ta znaczyć - sielskimi praduktami. Naszto nam pasredniki?

Kali budzie patreba,
budu pamahać.

ZACHARCZUK ADAM (kandydat z 14 akruhi, Stancyja Waliły, wulicy
Sosnowa, Spacerowa, Sucha, Szkolna, Szosa Wschodnia, Tartaczna
Zaułek)



Fota Lonika Tarasewicza

Hōłas Haradka: Nasza hmina staić na sielskaj haspadarcy. Ale-ż
naszym najbolszym bahaćciem źjaúlajecca les. Czamu my tady nie
bahatyja?

Adam Zacharczuk: Tak, kaliści Stancyja Waliły z hetaha żyła,
kankretna - z tartaku. Ciapier nadleśnictwa zdaje dzierawa na
składnicu. Składnica zarablaje na im wialikijsza hroszy. A inszym
szto? Treba było-b zrabieć supołku: nadleśnictwa i baza "Las",
inszyja pasredniki niepatrebny. Można było-b stwaryć niewialicz

Festywal muzyki białaruskaj moładzi.
13-15 lipienia 1990 hoda u Haradku:

BASOWISZCZA

wystupiać:

KASIA KAMOCKA

ELA BEZIUK

ALBAROSIKI

SIARŻUK SOKAŁAŨ

ANDREJ MIELNIKAŨ

WIKTAR SZALKIEWICZ

ALES KAMOCKI I JAHŖ KAMANDA

MROJA

ULIS

Białaruskaja muzyka na wysokim uzroŭni !

kaje pradpryjemstwa, jakoje wyrablała-b meblu i hetamu pado-
bnaje. Zrobić tak, kab nie pradawać syroha dzierawa, a piera-
roblenaje. Pastawić kankurencyjnyja ceny i pradawać. Była-b
praca dla ludziej i hrosz dla hminy.

Hołas Haradka: Kali wieryć tamu, szto piszuć wa ŭstawie ab
samaŭradawaj reformie, to wyhladaje, szto ludzi sapraŭdy bu-
duć mieć uładu i wyraszać pra svoj los. Jakim czynam ty, ka-
li-b byŭ wybrany, staraŭsia-b upływać na żywćio ŭ hminie?

Adam Zacharczuk: Kali budzie patreba, budu pamahać. Siońnia ska-
zać mahu tolki tak. Pabaczym, jak taja demakratyja pryżywiecca.
Treba probwać, bo-ż inszaha wyjścia niama.

Kab hmina, bank, GS byli dla haspadarou.

PAPŁAŪSKI WIKTAR (kandydat z 16 akruhi, wioski Radunin i Załuki)



Fota Lonika Tarasewicza

Hołas Haradka: Jakija, pa-twojmu, najbolszyja prablemy ú hminie?

Wiktar Papłaŭski: Treba, kab byú paradak u hminie. Kab haspadar, jaki pryjedzie ú Haradok, nia traciú cełaha dnia, biehajuczy z adnoj papierynaj i źbirajuczy podpisy dy piaczatki. Hminnaja rada, bank, GS - heta ústanowy dla ludziej. Jany pawinny szanawać człaawieka.

Utrymajucca tolki haspadarki abszaram 30-50 hektaraú. Ale haspadaram patrebny kredyty. Kab kupić maszyny, srodki pradukcji i h.p. Maładym haspadaram treba stwaryć warunki pracy i perspektyúnaść. Jaje, pakul szto, u nas niama. Na Zachadzie szanujuć sielskuju haspadarku. Nam treba rabić tak sama.

Strach

"Być czaławieka, samim saboj,
Czaławieka być strach praklaty".

Łarysa Hieniusz
(maci Jurki Hieniusza)

Znosiny pamiż roznymi narodami, jakija żywuć u adnoj dziarżawie, zależać u pierszuju czarhu ad bolszaści. Kali skażasz adkryta: "Ja Biełarus" - sustrakajeśsia z warożaściu. Takoj reakcyji nie wyklikaje zajawa: "Ja Palak". U czym tut sprawa?

Kali ja wiarnuśsia paśla Akademii ũ Warszawie dadomu i hołasna puściŭ z plonki "Dubiny", to mama ź pierapałocham skazała: "Synok, pierastań, bo jak pacznuć stralać, to ciabie pierszaha wy-
ciahnuć na wulicu". Kali baćku pierad aperacyjaj u szpitali ja prynios "Niwu", u jakoj na pierszaj staroncy byŭ wialiki moj zdy-
mak i artykuł pra mianie, - baćka bajaśsia uziac hetuju hazetu ũ ruki.

A z druhoha boku, najlepszyja maje siabry - heta Palaki.

Adkuł u nas hety strach, jaki aŭtacenzurna nie dapuskaje da hołasu skrywanaj dumki: "JA BIEŁARUS"? Czamu tolki pry pjanym szczaści adzin praz druhoha licytujemsia cierz stoł, chto z nas lepszy Biełarus? Czamu my, sustrakajuczysia tak czasta ź nietalerantnaściu, sami prajaŭlajem nietalerantnaść da inszych? Każacie, niapraŭda? ... A jak my haworym pra Żydoŭ i katolikaŭ?

Ci dawodziaczy siabie da takoha chworaha kompleksu, my możam stwarać zdarowyja jakaści? Ci ũ czas, jaki mieŭ być sprawiadliwym i demokratycznym, nie raście ũ nas jaszcz bolszy strach? Czamu my baimsia hałasawać na biełaruskich kandydataŭ?

Kamu heta ũsio patrebnaje? Ci heta jość zhodnaje z nawukaj Chrysta? I to ũ dziarżawie, jakuju nazywajuć chryścijanskaj?

Lonik Tarasewicz

Każuć, szto ...

... każuć, szto ũ mai treska na tresku lezie... A szto kazać pra-
czaławieka?

... każuć, szto try tydni tamu nazad u haradockaj fabrycy "Karo"
adbyúsia schod, na jakim wiałasia wybarczaja kampanija. A my du-
mali, skonczyúsia toj czas, kali kosztam pracy zajmalisia pali-
tykaj. Ci arhanizatary schodu wiedajuć źmiest 60 art. Wybarczaj
Ardynacyji?

... każuć, szto haradockaja hmina źjaúlajecca najlepszym ekspar-
teram samahonki ũ Gdańsk i ũ Katawicy. Jość czym pachwalicca.

... każuć, szto daroha z Załuk u Słuczanku zawuskaja. Aposznim
czasam nie źmiaścilisia na joj try samachody i apynulisia ũ ad-
kosie. Adzin ad śmiechu pierawiarnuúsia na dach.

... każuć, szto i tak niczoha z hetaha nia wyjdzie.

... każuć, szto adzin waliłaúski kocik u źniúni (sierpień) paje-
dzie z Walikam Sielwiesiukom u Niu Jork.

Usich, chto choczta stać karespandentam rubryki "Każuć, szto...",
prosim dasyłać materyjały na adras redakcyji.

Hołas Haradka

Czasopis Biełaruskaha Demakratycznaha Abjadnańnia ũ Haradku.
26 maja 1990. Redakcyja: Tamara Buraczeúskaja, Alaksandar Kar-
piuk, Jan Maksimiuk (supracóunik ź Biełastoku), Sylwestar Ja-
rocki (fatohraf), Lonik Tarasewicz (hałóuny redaktar).
Adras: "Hołas Haradka", 16-040 Gródek, ul. Świerczewskiego 4,
tel. 136 abo niepasredna kantaktawacca z T. Buraczeúskaj.

Paczynajuczy ad lipienia (lipiec), budziem wydawacca jak miesia-
cznik. Cana numaru budzie takaja, kab tolki sfinansawać druk.
"Hołas Haradka" budzie možna kupić u Hminnym Domie Kultury ũ Ha-
radku. Kali chto pakinie swoj adras, budzie atrymliwać jaho doma.

Kali choczasz sztości kupić,
Kali choczasz sztości pradać,
Kali szukajesz chłopca
Kali kinuła ciabie dziauczyna -
Pamieścim kożnuju twaju abjawu.
Pakul szto - biaspłatna.
A kali nieszta padarujesz -
Achwotna prymiem.

Redakcyja



Fota Lonika Tarasewicza

Tannaja wyprauka cialacznych skuraú. Roznyja kolery. Waldemar Zduniak, Stacja Waliły, Szosa Wschodnia 34 (kali jedziesz z Haradka ú Biełastok praz Stancyju Waliły, to budzie aposzniaja chata ź lewaha boku pad lesam).